

نشانیوں کا مشاہدہ کرتی پھر تی تھیں۔ لیکن عبادیوں کے دور آخر میں جب نیتوں میں خیر القرون والی پاکبازی اور نگاہوں میں عمد صحابہ کی سی پارسائی باقی نہ رہی تو محتاط لوگوں کو مجبور آیات اللہ کی نمائش کا یہ کاروبار ختم کرنا اور اپنی عورتوں کو گھروں میں بند کرنا پڑا۔” (۱۵)

مولانا اصلاحی کی دوسری تصانیف مثلاً حقیقت نماز، اسلامی ریاست میں فقہی اختلافات کا حل، تدوین قانون اسلامی، دعوت دین اور اس کا طریقہ کار، مبادی تذبر حدیث، قرآن میں پردے کے احکام، فلسفے کے بیادی مسائل، تفہیم دین، عالمی کمیشن کی روپورٹ نیزان کے مقالات میں بھی ان کا یہی اولیٰ اسلوب تحریر ہے۔
مولانا اصلاحی نے اپنی پوری زندگی قرطاس و قلم کے ساتھ گزاری علم و ادب کا انتاظر میں خدمت گزار اردو زبان کی تاریخ میں مشکل سے ملے گا۔ ان کے اسلوب نگارش کے اس مختصر سے جائزہ کے بعد کہا جاسکتا ہے کہ مولانا اصلاحی نے اپنی علمی و دینی اور خالص مذہبی خدمات کی طرح زبان و ادب کی بھی بڑی خدمت کی اور جس طرح ان کے دوسرے کارنا مے زندہ رہیں گے اسی طرح ان کی اولیٰ خدمات کو بھی یاد رکھا جائے گا۔ مولانا ضیاء الدین اصلاحی نے یہ لکھا ہے کہ :

”ان کی رگ و پے میں علامہ شبلی کی صہبائے علم ادب و قصہ کر رہی تھی وہ ان کے طرز تحریر کو اتنا پردازی کا اعلیٰ ترین نمونہ سمجھتے تھے، ان کی تحریروں کی رعنائی اور دلاؤریزی کا کہی سبب ہے لیکن ان کی چیختگی اور مشائق سے ان کا اپنالگ اور جداگانہ رنگ و آہنگ بھی ہو گیا تھا جس میں سادگی کے باوجود پرکاری ہوتی تھی، طبقہ علماء میں ایسی صاف، شستہ، سلیمانی، شفاقت، اور روائی اردو لکھنے والے کم ملیں گے۔“ (۱۶)

حوالہ

- ۱۔ ماہنامہ الاصلاح، جون ۱۹۳۶ء، ص ۳
- ۲۔ امین احسن اصلاحی، مبادی تذبر قرآن، ص ۱۳۶

- ۱- مبادی تدبیر قرآن، ۱۴۲-۱۴۳، ص ۱۳۳
- ۲- ماهنامہ اشراق، لاہور جنوری۔ فروری ۱۹۹۸ء، ص ۱۳
- ۳- حمید الدین فراہی، تفسیر نظام القرآن، ترجمہ امین احسن اصلاحی، دائرۃ حمیدیہ، سرائے میر ۱۹۹۶ء، ص ۲۵۸
- ۴- حمید الدین فراہی، امعان فی اقسام القرآن، ترجمہ امین احسن اصلاحی، دائرۃ حمیدیہ، سرائے میر، ص ۱۰۹
- ۵- ماهنامہ تربیت القرآن، ستمبر ۱۹۹۲ء، ص ۱۹۶
- ۶- امین احسن اصلاحی، تزکیہ نفس، فیصل آباد، ۱۹۸۱ء، ص ۱۶۲-۱۶۳
- ۷- امین احسن اصلاحی، حقیقت تقوی، حیر آباد کن، ۱۹۲۸ء ص ۳۹
- ۸- مبادی تدبیر قرآن، ص ۱۶
- ۹- امین احسن اصلاحی، تدبیر قرآن، تاج کمپنی، دہلی ۱۹۹۹ء جلد ۹، ص ۵۱۹
- ۱۰- حوالہ سابق، ۶۱،
- ۱۱- مبادی تدبیر قرآن، ص ۱۱۰
- ۱۲- امین احسن اصلاحی، حقیقت توحید، دورالاسلام، پچھا نکوشیدون تدریخ، ص ۱۵
- ۱۳- امین احسن اصلاحی، اسلامی معاشرہ میں عورت کا مقام، ص ۷۶-۷۷
- ۱۴- ماهنامہ معارف، اعظم گڑھ، جنوری ۱۹۹۸ء ص ۲۲

مولانا اصلاحی سے ایک یادگار انٹرویو منظور الحسن (مرتب)

[مولانا امین احسن اصلاحی سے یہ انٹرویو ان کی تفسیر تدبیر قرآن، کی سمجھیل کے بعد ان کے ایک شاگرد مولانا منہاج الدین اصلاحی نے لیا تھا۔ ریڈیو پاکستان نے ۱۹۸۲ء مارچ ۲۳ کو لاہور میں ریکارڈ کیا۔ یہ انٹرویو خاص طور سے مولانا کے ذاتی احوال و کوائف پر مشتمل ہے اس کی تلخیص اشراق، لاہور کے شکریہ کے ساتھ مولانا اصلاحی کے سوانحی خاکہ کے طور پر شائع کی جا رہی ہے۔

اوراہ]

سوال : مولانا آپ کب اور کہاں پیدا ہوئے؟ والد گرامی کا نام کیا تھا؟ کیا آپ ہندی نسل ہیں؟ خاندانی پیش منظر کے بارے میں کچھ بتانا چاہیں تو ارشاد فرمائیں؟

جواب : میں ۱۹۰۳ء میں اعظم گڑھ یونیورسٹی کے ایک گاؤں میں پیدا ہوا۔ والد مر حوم کا نام محمد رقضی تھا۔ اعظم گڑھ کی برادری کچھ ملی جلی سی تھی۔ مقامی لوگ بھی تھے اور باہر سے آئے ہوئے لوگ بھی اس میں شامل تھے۔ مثلاً مولانا شبی نعمانی کا خاندان راجپوت تھا، لیکن مولانا فراہی کا خاندان انصاری تھا۔

جمال تک میرے اپنے خاندان کا تعلق ہے تو میرا خیال یہی ہے کہ میرے آبا ہندی الاصل تھے۔ مگر میں نے کبھی یہ تحقیق کرنے کی کوشش نہیں کی کہ میرے آبا ہندوؤں کے کس طبقے سے مسلمان ہوئے۔ تاہم اپنے خاندان کے رسوم و رواج، معاشرتی، معاشی ذرائع و دسائل اور افکارِ مزاج کو دیکھ کر یہ اندازہ کیا جاسکتا ہے کہ

ہمارے خاندان کو راجپوتوں سے بڑی مناسبت ہے۔ میرے نزدیک پونکہ اصل شرف اسلام تھا، اس لیے میں نے اس بارے میں کسی تحقیق کی ضرورت نہیں سمجھی۔ لیکن قرب و جوار کی راجپوتوں سے ہمارے تعلقات کی بنا پر یہ کہا جا سکتا ہے کہ انہی راجپوتوں کے اندر سے ہمارے آباد اجداد بھی کسی زمانے میں مسلمان ہوئے تھے۔

ہمارا خاندان ایک متوسط درجے کا زمین دار خاندان تھا۔ تعلیم کوئی زیادہ نہیں تھی۔ والدِ مر حوم حافظِ قرآن تھے۔ حج سے مشرف ہوئے تھے۔ اردو نوشت و خواند سے کچھِ واقف تھے گاؤں کے اندر اور آس پاس کے دیساں توں میں وہ ایک باوقار اور دین دار آدمی سمجھے جاتے تھے گاؤں میں تعلیم کی کمی تھی دو چار حافظ موجود تھے۔ صرف ایک صاحب تھے جو ”ندوۃ العلماء“ کے فارغ التحصیل عالم تھے۔ باقی جماں تک دین داری کا تعلق ہے تو وہ میرے اپنے خاندان میں بھی تھی اور گاؤں میں بھی۔ نماز، روزے کا ہر چھوٹا بڑا پابند تھا۔ چپن میں، میں یہ برادر دیکھتا تھا کہ والدِ مر حوم اور پچا صور حوم، مسجد گھر سے دور ہونے کے باوجود پیش و وقتہ جماعت میں حاضری کی کوشش کرتے تھے۔ خاندان میں کسی کی یہ مجال نہیں تھی کہ وہ نماز نہ پڑھے یا روزہ نہ رکھے۔ مجھے اپنے چپن کی یہ بات بھی یاد ہے کہ نماز کے وقت مکان کے صحن میں عورتوں اور پھوٹوں کی لمبی صفائی جاتی تھی۔ اس طرح میرا خاندانی ماحول دینی توقعاتیں تعلیمی نہیں تھا۔

سوال : مولانا آپ نے ابتدائی تعلیم کمال پائی؟

جواب: میں نے ابتدائی تعلیم گاؤں ہی کے سرکاری مکتب میں پائی۔ اس کے علاوہ گاؤں والوں نے ایک مولوی صاحب کو قرآن مجید اور فارسی پڑھانے کے لیے مقرر کر کھا تھا۔ میں نے ان سے بھی تعلیم پائی۔ ان مولوی صاحب کی شرافت اور نیکی کی یاد اب تک میرے دل میں بہت گری موجود ہے۔ ان سے میں نے قرآن مجید بھی پڑھا اور فارسی کی تعلیم بھی پائی۔ البتہ یہ الگ بات ہے کہ اس زمانے میں یہ سمجھ میں نہیں آتا تھا کہ فارسی کی تعلیم کا یہ کیا ذہب تھا کہ مجھے آمد نامہ اور کریما کے اشعار یاد کراؤ یہ گئے ہیں جن کے معنی نہ مجھے معلوم تھے اور نہ غالباً میرے مولوی صاحب کو

علوم تھے۔

ہمارے گاؤں میں ”ندوۃ العلماء“ کے ایک فارغ التحصیل عالم بھی تھے۔ ان کا نام شبی منتظم ندوی تھا۔ وہ گاؤں کے رشتے سے میرے بچپن تھے اور مجھ پر بہت ہی میران تھے۔ انہی کی رہنمائی میں ۱۹۱۲ء میں دس سال کی عمر میں ”مدرسۃ الاصلاح“ میں داخل ہوا۔ ”مدرسۃ الاصلاح“ میں، میں مکتب کے آخری درجے میں داخل ہوا۔ جس میں فارسی اور اردو کی تعلیم بھی ہوتی تھی۔ فارسی کی تعلیم تو میں نے حاصل کی لیکن اردو کی تعلیم سے مجھے اس وجہ سے مستثنیٰ کر دیا گیا کہ وہاں درجے کے اعتبار سے میری اردو قابلیت کافی سمجھی گئی۔

سوال : ”مدرسۃ الاصلاح“ میں آپ نے کتنے علوم کی تعلیم حاصل کی اور کن زبانوں پر عبور حاصل کیا؟

جواب : ”مدرسۃ الاصلاح“ میں جیسا کہ میں نے عرض کیا، میں ۱۹۱۳ء میں داخل ہوا۔ وہاں آٹھ سال کا عربی زبان کا نصاب تھا۔ اس پورے نصاب کی تعلیم میں نے حاصل کی۔ اس عرصے میں، میں نے عربی زبان، قرآن مجید، حدیث، فقہ اسلامی اور کلامی علوم کی تحصیل کی۔ مدرسے میں، میں نے عربی زبان، ہی پر اپنی اصل توجہ رکھی۔ اور حقیقت میں، میں جس زبان کا جانئے والا ہوں وہ عربی ہے۔ لیکن اس کے ساتھ ساتھ میں فارسی بھی جانتا ہوں، انگریزی اور اردو بھی جانتا ہوں اور اب تو یہ کہ سکتا ہوں کہ میں کچھ پنجابی بھی جانتا ہوں۔ اس کی وجہ یہ ہے کہ آٹھ سال میں نے پنجاب کے ایک گاؤں میں گزارے ہیں۔ لیکن جس زبان کا میں طالب علم ہوں وہ عربی زبان ہے۔

سوال : ”مدرسۃ الاصلاح“ کے علاوہ کسی اور درس گاہ میں کیا آپ کو تعلیم حاصل کرنے کا موقع ملا؟

جواب : ”مدرسۃ الاصلاح“ کے علاوہ مجھے کسی اور مدرسے میں جانے کا اتفاق نہیں ہوا۔ میں نے اس کی کبھی ضرورت بھی محسوس نہیں کی۔

سوال : ”مدرسۃ الاسلام“ میں آپ کے اہم اساتذہ کون تھے؟

جواب : مدرسے کے اساتذہ میں جیسا کہ میں نے عرض کیا کہ میرے ایک استاد تو مولانا شبیلی متكلّم ندوی تھے۔ وہ مولانا شبیلی نعمانی کے شاگرد تھے۔ میرے ساتھ ان کی جو شفقت و عنایت رہی ہے اس کے مقابلے میں کسی اور کی شفقت و عنایت میرے لیے کچھ زیادہ اہمیت نہیں رکھتی۔ ان کے علاوہ ”ندوۃ العلماء“ کے ایک فارغ التحصیل مولانا عبدالرحمن نگر امی مرحوم مدرسے میں میرے استاد تھے۔ وہ ایک عبقری تھے۔ ان کی ذہانت، ان کی قابلیت، ان کی خطابت نے سارے مدرسے میں پہنچ پیدا کر رکھی تھی۔ انہوں نے طلبہ کے اندر علم کا ایک نیا شوق ابھار دیا تھا۔ میں طالب علمی کے دور میں ان کی صحبت سے سب سے زیادہ متاثر ہوا ہوں۔ ان کی ذہانت کا میرے دل پر بہت اثر ہے۔ وہ خاص طریقے پر مجھ پر شفقت بھی فرماتے تھے اس وجہ سے میں نے ان سے فائدہ بھی بہت اٹھایا۔ مدرسے کے اساتذہ میں سے صرف ان دو استادوں کا میرے اوپر اثر ہے۔ مولانا نگر امی مرحوم نے میرے اندر عربی سیکھنے کا صحیح طور پر شوق اور ولہ پیدا کیا۔ ورنہ میں ان علوم سے کچھ بد دل ہوتا جا رہا تا۔ انہوں نے میرے اندر ایک ایسا شوق پیدا کر دیا کہ پھر میں نے ساری زندگی اسی کے لیے وقف کر دی۔

سوال : مولانا حمید الدین فراہی سے آپ کا تعلق کب قائم ہوا؟

جواب : مولانا حمید الدین فراہی سے میرا تعلق ۱۹۲۵ء میں قائم ہوا۔ اس زمانے میں مولانا عبدالماجد دریابادی کے اخبار ”جع“ میں کام کر رہا تھا۔ اعظم گڑھ آیا تو خیال ہوا کہ مولانا سے ملوں۔ مولانا سے میں ان کے گاؤں میں ملا تو مولانا نے مجھے دیکھتے ہی فرمایا: آپ امین احسن ہیں؟ میں نے کہا: جی۔ کہنے لگے: آپ اخبار نویسی کرتے پھریں گے یا ہم سے قرآن شریف پڑھیں گے۔ میں مولانا جیسی عظیم شخصیت سے یہ فقرہ سن کر حیران رہ گیا۔ فوراً میری زبان سے نکلا: میں حاضر ہوں۔ مولانا نے کہا: بہت اچھا۔ پھر اپنے ہنگے کی طرف اشارہ کرتے ہوئے فرمایا: آپ اس میں ٹھہریں گے اور کھانا میرے ساتھ کھائیں گے۔ میں یہ ہے ان سے تعلق کا آغاز، اس سے پہلے

انھوں نے مجھے مدرسے میں دیکھا تو ہو گا لیکن واقعہ یہ ہے کہ مولانا سے اس زمانے میں ہم لوگ دور ہی دور سے ملتے تھے۔ قریب جانے کی جرأت نہیں ہوتی تھی۔ لیکن مولانا کے ارشاد کے بعد میں ان سے بہت قریب ہو گیا۔ میرا خیال ہے کہ مولانا اس زمانے میں اس مسئلے پر سوچ رہے تھے کہ اب کسی ایسے شخص کا انتخاب کریں جس کو وہ اپنے تمام علمی منصوبے پرداز کر دیں۔ میرا خیال یہ ہے کہ جب ان کو ان کی توقع کے مطابق کوئی آدمی نہیں ملا تو انھوں نے مجھے جیسے ناچیز کا انتخاب کیا۔ لیکن بہر حال اس کے بعد تعلق قائم ہو گیا۔

سوال: آپ مولانا فراہی کے نامور ترین شاگرد ہیں۔ مولانا کے دوسرے مشہور تلامذہ کون تھے؟ مولانا کے علمی کارناموں پر روشنی ڈالیے، اور ان کی نجی زندگی کے قابل ذکر پلٹویاں فرمائیے؟

جواب: میں مولانا فراہی کا ایک ناچیز اور حیرش شاگرد ہوں۔ مولانا کے اور شاگرد توبہت ہوں گے اس لیے کہ انھوں نے علی گڑھ، کراچی، حیدر آباد، اور الہ آباد میں کسی نہ کسی شکل میں تعلیم کے کام کو جاری رکھا۔ لیکن اصل شاگرد وہ ہیں جو اپنے آپ کو ان کا شاگرد سمجھیں اور ان کے کام میں کچھ حصہ لے رہے ہوں۔ اس طرح کے لوگوں میں پچھلے لوگوں میں سے تو ایک مولانا مناظر احسن گیلانی مرحوم کا نام مجھے یاد ہے کہ وہ بے شک مولانا کے خیالات سے بہت متاثر تھے۔ ان کی تحریروں میں اس کا عکس پایا جاتا ہے۔ میرے ساتھیوں میں سے مولانا اختر احسن اصلاحی مولانا کے خاص شاگردوں میں سے ہیں۔ اتنے علاوہ بے شمار لوگ ہیں جنھوں نے کسی نہ کسی شکل میں ان سے استفادہ کیا۔ لیکن واقعہ یہ ہے کہ ان سے استفادہ کرنا آسان نہیں تھا۔ مولانا کا طریقہ تعلیم ایسا نہیں تھا کہ پکا پکایا سامنے رکھ دیا جائے۔ وہ حقیقت وہ طالب علم کی استعداد اور ذہانت کو بیدار کرتے تھے۔ اس کے اندر سوالات پیدا کرتے تھے۔ اگر وہ مسائل پر غور کرنے کی صلاحیت ظاہر کرتا تب تو وہ کچھ رہنمائی دیتے تھے ورنہ خاموش ہو جاتے تھے۔ یہ ستر اٹی طریقہ تعلیم ہے۔ اس طریقہ تعلیم سے استفادہ کرنا ہر شخص کا

کام نہیں ہے۔ وہی شخص اس سے فائدہ اٹھا سکتا ہے جس کے اندر یہ صلاحیت ہو کہ وہ ایک چیز کے متعلق صحیح طریقے پر اپنے شہادت کو متعین کر سکے۔ اور ان پر اگر کوئی جرح کی جائے تو اس کو سمجھ سکے۔ یہ ہر شخص کام نہیں ہوتا۔ اس وجہ سے بہت کم لوگوں نے ان سے صحیح طور پر فائدہ اٹھایا۔

مولانا مر حوم کے علمی کارنا مول پر روشی ڈالنا، واقعہ یہ ہے کہ میرے بس میں نہیں ہے۔ مولانا ہر اعتبار سے بہت ہی جامع اور بہت ہی وسیع الاطراف آدمی تھے زبانوں سے واقفیت میں ان کا عالم یہ تھا کہ وہ فارسی میں دری زبان نہ صرف یہ کہ جانتے تھے بلکہ اس میں شاعری بھی کرتے تھے۔ عربی زبان میں ان کو وہ درجہ کمال حاصل تھا کہ میں بلا مبالغہ یہ کہ سکتا ہوں کہ عربی پر ایسا عبور بجم کے لوگوں میں سے شاید بہت ہی کم لوگوں کو حاصل ہوا ہو گا۔ انہوں نے عربیت کے ایسے ایسے نادر اور اعلیٰ اسالیب قرآن مجید کے تعلق سے دریافت کیے ہیں کہ ان معاملات میں جا حظ اور مبرد وغیرہ بھی ان کے ہمراہ نہیں ہو سکتے۔ وہ عربی زبان کے نہایت ہی اعلیٰ پائے کے شاعر تھے۔ علاوہ ازیں وہ فلسفے کی مختلف شاخوں پر اور خاص طور پر جدید فلسفے پر بڑی ناقدانہ نظر رکھتے تھے۔ اس ضمن میں ان کی تنقیدی یادداشتیں ہمارے پاس عربی میں محفوظ ہیں۔

مولانا عبرانی زبان سے بھی اچھی طرح واقف تھے۔ اس وجہ سے انہوں نے تمام قدیم آسمانی صحیفوں پر بہت ہی ناقدانہ نظر ڈالی اور تحریفات اور خرابیوں کو جو یہودی علماء اور مستشرقین نے پیدا کیں، بے نقاب کیا۔ ایک ایسے جامع آدمی کی مختلف الاطراف زندگی پر روشی ڈالنا واقعہ یہ ہے کہ میرے بس میں نہیں۔ میں جس چیز سے زیادہ واقف ہوں وہ ان کا وہ شسبھہ زندگی ہے جو قرآن مجید سے متعلق ہے۔ قرآن مجید پر غور و فکر کی انہوں نے ایسی نئی راہیں دریافت کیں جو ان سے پہلے کسی کو معلوم نہیں تھیں۔ ان کا غور و فکر کا طریقہ گویا ذراً ریکٹ اپر وچ کا طریقہ ہے۔ یعنی قرآن مجید کو عربی زبان، قرآن مجید کے نظام اور قرآن مجید کے اپنے شواہد کی روشنی میں سمجھا جائے۔ وہ اسی طرح قرآن مجید کے معنی کی تحقیق کرتے تھے، اسی طریقے پر توضیح

کرتے تھے۔ یہ طریقہ ان سے پہلے کسی شخص نے اختیار نہیں کیا۔ وہ پہلے شخص ہیں جنہوں نے یہ طریقہ اختیار کیا اور بہت کامیابی کے ساتھ اختیار کیا۔ اسی اصول پر انہوں نے عربی زبان میں اپنی تفسیر لکھنی شروع کی۔ لیکن یہ کام ناتمام رہا۔

مولانا جامع کمالات شخصیت کے مالک تھے۔ ان کی نجی زندگی بھی واقعہ یہ ہے کہ حیرت انگیز تھی۔ یہ واقعہ ہے کہ بہت ہی نیک، بہت ہی خاموش اور بہت ہی غیر معمولی طور پر سنجیدہ تھے اور نہایت غیر معمولی ذہین انسان تھے۔ مولانا شبی، مولانا فیض الحسن اور ان کے دیگر اساتذہ کو ان پر ناز تھا۔ جب وہ علی گڑھ میں داخل ہوئے تو سر سید نے ان کے متعلق شاہد بیگ صاحب کو یہ خط لکھا تھا کہ آپ کے کالج میں میں ایک ایسا طالب علم داخل کرنا چاہتا ہوں کہ عربی اور فارسی دونوں زبانوں میں آپ کے پروفیسروں میں بھی کوئی اس کی ملکر کا نہیں ہے۔ آغا عادل صاحب مولانا شبی سے ملنے اور انہوں نے کہا کہ یہ سید صاحب نے ایک طالب علم کے متعلق کیا لکھ دیا ہے کہ آپ جیسے جید لوگ اس کے پائے کے نہیں ہیں۔ اس پر مولانا شبی نے فرمایا کہ میرے لیے تو سید صاحب کا یہ لکھا وجہ فخر ہے۔ اس کی وجہ یہ ہے کہ سید صاحب کے یہ مددوں عربی و فارسی دونوں میں میرے شاگرد ہیں۔

طالب علمی کے زمانے میں سر سید نے مولانا فراہمی سے طبقات انہیں سعد کے کچھ حصے ترجمہ کرائے اور اس کی فارسی کو بالکل معیاری فارسی پایا اور اس کو کالج کے نصاب میں داخل کیا۔ سر سید غزالی کی کسی کتاب کو مرتب کر رہے تھے اور اس میں مولانا شبی اور مولوی نذری احمد بھی ان کے ساتھ ہوتے تھے۔ مولانا شبی نے سر سید سے کہا کہ آپ یہ کام حمید کو دے دیجی وہ یہ کر دیں گے۔ ہمارے اور آپ کے لیے کافی مشکل ہے۔ سید صاحب کو بڑا تجھ ہوا لیکن انہوں نے کتاب مولانا کے حوالے کر دی اور یہ کہا کہ جہاں جہاں حروف کئے ہوئے ہیں وہاں ان کو معین کرنے کی کوشش کیجیے۔ مولانا نے دو چاردن کے بعد وہ کتاب ضروری اصلاح کے بعد واپس کر دی۔ سر سید نے جب ان کے کام کو دوسرے نسبوں سے ملایا تو حیرت انگیز طریقہ پر انہوں نے یہ پیا کہ مولانا فراہمی کا

قیاس اکثر جگہ پر صحیح ہے۔ سر سید نے مولانا فراہمی سے پوچھا کہ آپ نے یہ الفاظ کس طریقے سے معین کیے ہیں، تو انہوں نے جواب دیا کہ میں نے غزالی کی زبان بخشی نظر رکھ کر یہ الفاظ معین کیے ہیں اور امید ہے کہ اکثر جگہ میر اقیاس صحیح ہو گا۔

وہ ایک عبقری انسان تھے۔ اس کے ساتھ ساتھ کردار اور اخلاق کا یہ عالم تھا کہ ان کے خاندان کے دشمنوں کو بھی ان کے عدل پر اعتماد تھا۔ ”مدرستہ الاصلاح“ کی زندگی میں پانچ سال ان کا مطالعہ کرنے کے بعد میں سچ کتنا ہوں کہ گھرے علم اور گھرے غوروں کے ساتھ اس طرح کا مضبوط اور مشکلم تقویٰ میں نے کسی کے اندر نہیں پایا۔ اس ذہانت، اس علم، اس وسعتِ نظر کے ساتھ ساتھ ان کا تقویٰ، ان کی پرہیز گاری، ان کی نیکی اور اللہ کی یاد میں ان کے اشناک کی کوئی اور نظیر میرے سامنے نہیں ہے۔

سوال: مولانا فراہمی کمال پیدا ہوئے اور ان کی سکونت عام طور پر کمال رہی؟
ان کا انتقال کب ہوا اور ان کا مدفن کمال ہے؟

جواب: مولانا جس گاؤں میں پیدا ہوئے اس کا نام پھریسا تھا۔ اس کو وہ عربی قاعدے پر تبدیل کر کے فراہمی لکھتے تھے۔ یہ گاؤں اعظم گڑھ اور سرانے میرے کے درمیان ہے۔ مولانا کا خاندان بہت بڑا میں دار گھر ادا تھا۔ ان کا شمار اعظم گڑھ کے رہنیسوں میں ہوتا تھا۔ مولانا کے نسب کے متعلق تواب میں کچھ نہیں کہہ سکتا ہے مجھے اتنا معلوم ہے کہ مولانا انصاری خاندان سے تعلق رکھتے تھے۔ یہ بات ان کے تمام خاندان میں مشور ہے اور اکثر لوگ اپنے نام کے ساتھ انصاری لکھتے ہیں۔ اس لیے یہ بات اپنی جگہ پر واضح ہے کہ وہ انصاری خاندان سے تعلق رکھتے تھے۔

مولانا کا انتقال نومبر ۱۹۳۴ء میں ہوا۔ مولانا کو اس وقت مثانے میں کچھ تکلیف کی شکایت ہوئی۔ وہ اپنے ہم وطن ڈاکٹر سے علاج کے لیے مقرر ارشادیں لے گئے اس کی وجہ غالباً یہ ہوئی کہ وہ ڈاکٹر ان کے پسلے ہی سے معاٹی تھے۔ مقرر امیں ان کا آپریشن ہو۔ آپریشن ناکام ہوا اور وہیں پر ان کا انتقال ہو گیا۔ اسی مقام پر وہ غریبوں کے

قبرستان میں دفن ہوئے۔ مکھرا میں مسلمانوں کی آبادی بہت کم تھی اور جو تھے وہ بھی بہت غربت کی حالت میں تھے۔ وہاں ان کو دفن کرنے کی خاص وجہ یہ ہوتی کہ وہ اکثر یہ ذکر کرتے تھے کہ آدمی جہاں مرے وہیں دفن ہو۔ یہ ان کی درویشانہ طبیعت کا ایک خاص رجحان تھا۔ وفات کے موقع پر مولانا کے چھوٹے بھائی مولوی حاجی رشید الدین اور مولانا کے دونوں صاحبزادے وہاں موجود تھے۔ میں بھی وہیں موجود تھا۔ سب کی رائے یہ قرار پاتی کہ مولانا کے عام رجحان کے تحت ان کو وہیں دفن کر دیا جائے اس کے بعد مکھر آنا جانا بہت ہی کم رہا۔ ان کی قبر کچھ دونوں تک تو ضرور محفوظ رہتی ہوگی۔ لیکن اب نہیں معلوم کہ ان کی قبر محفوظ ہے یا نہیں۔ وہ قبر کے محفوظ رکھنے کا کوئی اہتمام پسند نہیں کرتے تھے اس وجہ سے امکان یہی ہے کہ قبر محفوظ نہیں رہتی ہوگی۔

سوال : مولانا، ”درستہ الاصلاح“ کے قیام اور اس کے مقاصد کے بارے میں کچھ بتائیے؟

جواب : ”درستہ الاصلاح“ مولانا شبی نعمانی اور مولانا حمید الدین فراہی کے تعلیمی نظریات کا ایک مرکز ہے۔ اعظم گڑھ کو یہ شرف حاصل ہے کہ دو عظیم ہستیاں مولانا شبی اور مولانا فراہی وہاں پیدا ہوئے۔ ان بزرگوں نے اپنے آخری دور میں ”درستہ الاصلاح“ کو اپنی توجہ کا مرکز بنایا۔ مولانا شبی تو زیادہ توجہ نہ فرماسکے۔ لیکن مولانا حمید الدین فراہی نے خاص طور پر اس کو اپنی توجہ کا مرکز بنایا۔ اس مدرسے کا تعلیمی نصب اعین اعلیٰ عربی زبان و ادب اور قرآن مجید کی محققانہ تعلیم ہے اس مدرسے میں بغیر کسی تعصّب کے پوری فقہ اسلامی کی تعلیم دی جاتی ہے۔ یعنی شافعیت، حنبلیت وغیرہ کا رجحان پیدا نہیں ہونے دیا جاتا۔ کوشش کی جاتی ہے کہ طالب علم آزادانہ طریقے پر فقہ اسلامی میں سے جس مسلک کو بھی کتاب و سنت سے موافق پائے، اس کو اختیار کرے کلامی اور اعتقادی مسائل میں وہ اصل کتاب و سنت کو مأخذ و منبع بنائے اور متكلّمین کے نظریات کو کوئی اہمیت نہ دے۔ اس مدرسے میں اساتذہ اس امر کا خیال رکھتے ہیں یہ مدرسہ حقیقت میں وہاں کی برادری کا مخصوص مدرسہ ہے اس کی زیادہ تر

اپیلِ اعظم گڑھ کی ایک خاص برادری ہی سے رہی ہے۔ اس وجہ سے مالی اعتبار سے یہ کچھ زیادہ ترقی نہیں کر سکا۔ لیکن جہاں تک اس کے نسب امین کا تعلق ہے تو خدا شکر ہے کہ وہاب تک زندہ و قائم ہے۔ اس مدرسے میں، میں نے ”وازہ حمیدیہ“ کے نام سے ایک شعبے کا اضافہ کیا تھا اس شعبے کا مقصد مولانا کے افکار کی اشاعت تھا۔

سوال : تعلیم سے فراغت کے بعد آپ نے بحیثیت مدرس کمال کام کیا؟ ”درستہ الاصلاح“ میں تدریسی فرائض کب شروع ہوئے اور کب تک جاری رہے؟ اس مادر علمی میں تدریسی خدمت کے دوران میں تصنیفی اور تالیفی مشاغل کی نوعیت کیا رہی؟

جواب : تعلیم سے فراغت کے بعد بحیثیت مدرس میں نے صرف ”درستہ الاصلاح“ کی خدمت کی ہے۔ اس کے علاوہ کسی اور جگہ میں نے کبھی تدریسی کام نہیں کیا۔ جب مولانا فراہی نے میرا انتخاب کیا تھا تو اسی موقع پر انہوں نے مجھے ”درستہ الاصلاح“ میں بحیثیت مدرس بھی مقرر کر دیا تھا۔ عربی ادب اور قرآن کی تعلیم میری تدریسی ذمہ داری تھی۔ یہ تدریسی فرائض میں نے سترہ سال تک انجام دئے۔ اس دوران میں تصنیف و تالیف کا کام کچھ زیادہ نہیں کیا۔ لیکن وہاں اپنے قیام کے زمانے میں غالباً ۱۹۳۲ء میں میں نے رسالہ ”الاصلاح“ نکالا تھا۔ ”الاصلاح“ میں، میں نے مولانا کے تمام شائع شدہ تفسیری رسائل کا ترجمہ شائع کیا۔ مولانا کی تصنیفات میں سے ”الرأی الحجی من ہو الذیع“ اور ”اعمال فی اقام القرآن“ کا ترجمہ بھی میں نے رسالے میں شائع کیا۔ غالباً وہ ازیں میں نے خود ”مبادی تدریس قرآن“ کے عنوان سے مولانا کے اصول تفسیر کے مطابق ایک کتاب لکھی۔ فقی اختلافات کے حل پر بھی اس عرصے میں ایک کتاب تحریر کی۔ ”الاصلاح“ کے اجراء سے میرا مقصد بھی یہ تھا کہ مولانا کی ساری چیزیں جو عربی زبان میں ہیں، ان کو کسی نہ کسی طریقے سے اردو میں لانے کی کوشش کی جائے۔ اس زمانے میں میرا زیادہ تر کام اسی درجے تک

حمد و دربار۔

سوال: آپ کو تصنیف و تالیف کی تحریک مولانا فراہی کی فکری تربیت اور صحبت سے ہوئی یا آپ کی نظر میں اس کا محرك پچھا اور تھا؟

جواب: یہ واقعہ ہے کہ تصنیف و تالیف کا شوق ابتداء میں تو بس ایک شوق ہی کے طریقے پر ہوتا ہے کہ ہم مصنف ہو جائیں۔ میرے اندر بھی یہ شوق رہا ہو گا۔ لیکن مولانا فراہی نے ہمیں یہ اصول قطعی طور پر تسلیم کروایا تھا کہ جب تک آدمی پر کسی نئی حقیقت کا اکتشاف نہ ہو، اس وقت تک لکھنے کے لیے قلم نہیں اٹھانا چاہیے۔ مولانا کی صحبت سے مجھ پر قرآن مجید کے فہم کے وجود روازے کھلے، جوئی حقیقتیں سامنے آئیں۔ وہی تحریر کا محرك نہیں۔ لیکن مولانا کی کتابوں کے ترجمے سے فارغ ہونے کے بعد ہی دوسری چیزیں لکھنے کی طرف متوجہ ہوا۔

سوال: ہمارے علم کے مطابق آپ نے مختلف مراحل میں رسالہ "الاصلاح"، اخبار "مدینہ" اور رسالہ "بیشاق" میں ادارت کے فرائض انجام دیئے۔ کیا ان جرائد کے علاوہ بھی کسی اور اخبار یا جریدے سے آپ متعلق رہے؟

جواب: ان اخبارات و رسائل کے علاوہ "مدینہ" کے دفتر سے چھوٹ کا ایک رسالہ نکلتا تھا میں اس کا بھی مدیر رہا ہوں۔ اور کچھ عرصے کے لیے جیسا کہ میں نے پہلے اشارہ کیا، میں نے مولانا عبدالمajدد ریالیادی کے اخبار "جع" میں بھی کام کیا۔

سوال: "الاصلاح" کیا محض علمی و تحقیقی رسالہ تھا یا اس میں سیاسی اور معاشرتی مضامیں بھی شائع ہوتے تھے؟ آپ نے اس کی کب سے کب تک ادارت فرمائی؟

جواب: یہ رسالہ غالباً ۱۹۳۲ء میں نکلا اور تین سال سے کچھ زیادہ عرصہ جاری رہا۔ اس میں زیادہ تر تحقیقی مضامیں تو مولانا فراہی کی کتابوں کے ترجمے کی شکل میں تھے۔ لیکن اس زمانے میں ملک میں مختلف تحریکیں بھی چل رہی تھیں ان تحریکوں کے حوالے سے جن امور کا تعلق برادرست مذہب سے ہوتا تھا زمانہ ان سے مجھے بھی ترضی کرنا پڑتا تھا لیکن اس رسالے کا سیاسی مسائل سے برادرست کوئی تعلق نہیں تھا۔

سوال: آپ کو تصنیف و تالیف کی تحریک مولانا فراہمی کی فکری تربیت اور صحبت سے ہوئی یا آپ کی نظر میں اس کا محرك پچھے اور تھا؟

جواب: یہ واقعہ ہے کہ تصنیف و تالیف کا شوق ابتداء میں توہنگی ایک شوق ہی کے طریقے پر ہوتا ہے کہ ہم مصنف ہو جائیں۔ میرے اندر بھی یہ شوق رہا ہو گا۔ لیکن مولانا فراہمی نے ہمیں یہ اصول قطعی طور پر تسلیم کر دیا تھا کہ جب تک آدمی پر کسی نئی حقیقت کا اکشاف نہ ہو، اس وقت تک لکھنے کے لیے قلم نہیں اٹھانا چاہیے۔ مولانا کی صحبت سے مجھ پر قرآن مجید کے فہم کے جود روازے کھلے، جو نئی حقیقتیں سامنے آئیں۔ وہی تحریر کا محرك ہیں۔ لیکن مولانا کی کتابوں کے ترجمے سے فارغ ہونے کے بعد ہی دوسری چیزیں لکھنے کی طرف متوجہ ہوا۔

سوال: ہمارے علم کے مطابق آپ نے مختلف مرافق میں رسالہ "الاصلاح"، اخبار "مدینہ" اور رسالہ "بیشاق" میں ادارت کے فرائض انجام دیئے۔ کیا ان جرائد کے علاوہ بھی کسی اور اخبار یا جریدے سے آپ متعلق رہے؟

جواب: ان اخبارات و رسائل کے علاوہ "مدینہ" کے دفتر سے بھول کا ایک رسالہ نکلتا تھا میں اس کا بھی مدیر رہا ہوں۔ اور کچھ عرصے کے لیے جیسا کہ میں نے پہلے اشارہ کیا، میں نے مولانا عبدالمadjد دریابادی کے اخبار "بج" میں بھی کام کیا۔

سوال: "الاصلاح" کیا مضمون علمی و تحقیقی رسالہ تھا یا اس میں سیاسی اور معاشرتی مضمون بھی شامل ہوتے تھے؟ آپ نے اس کی کب سے کب تک ادارت فرمائی؟

جواب: یہ رسالہ غالباً ۱۹۳۴ء میں نکلا اور تین سال سے کچھ زیادہ عرصہ جاری رہا۔ اس میں زیادہ تر تحقیقی مضمون تھا مولانا فراہمی کی کتابوں کے ترجمے کی شکل میں تھے۔ لیکن اس زمانے میں ملک میں مختلف تحریکیں بھی چل رہی تھیں ان تحریکیوں کے حوالے سے جن امور کا تعلق براؤ راست مذہب سے ہوتا تھا لازماً ان سے مجھے بھی تعرض کرنا پڑتا تھا لیکن اس رسالے کا سیاسی مسائل سے براؤ راست کوئی تعلق نہیں تھا۔

سوال: مولانا آپ اخبار "مدينه" سے کب والستہ ہوئے؟ اس میں آپ نے کس نوعیت کے مضمون لکھے؟ "مدينه" سے آپ کب علیحدہ ہوئے؟

جواب: "مدينه" اخبار سے میرا تعلق غالباً ۱۹۲۲ء میں قائم ہوا، اس زمانے میں یوپی کے ہفتہ وار اخباروں میں ایک اچھا اخبار سمجھا جاتا تھا۔ یہ تحریک خلافت اور کانگریس کی سرگرمیوں کا زمانہ تھا۔ "مدينه" اخبار ان دونوں کا ہم نواحی۔ اس وجہ سے مجھے بھی مضامین ان دونوں کے تقاضوں کے مطابق لکھنے پڑتے تھے۔ لیکن میرا ذوق شروع ہی سے علمی اور تحقیقی رہا ہے۔ اخبار نویسی کو بھی میں نے دل سے پسند نہیں کیا۔ اس وجہ سے جب وقت آگیا کہ اس کو چھوڑ دوں اور کچھ دوسرے محركات پیدا ہو گئے تو میں نے اسے چھوڑ دیا اور علمی اور تحقیقی کاموں کے لیے اپنے آپ کو مخصوص کر لیا۔

سوال: آپ کی خطابات کا بڑا اچرچا ہے۔ مداح کہتے ہیں کہ آپ جادو بیان خطیب ہیں آپ کا یہ ملکہ خدا ادا ہے یا بر صیر کے کسی نامور خطیب یا استاد کی خوشہ چینی نے آپ کو اس مرتبہ کا خطیب بنایا؟

جواب: جادو بیان وغیرہ تو خیر مبالغہ آمیز الفاظ ہیں لیکن یہ واقعہ ہے کہ میں تقریر اچھی کر لیتا ہوں میرے سامعین بور نہیں ہوتے خطابات اور شاعری دونوں ہی وہی چیزیں ہیں اکتسابی نہیں۔ اکتاب سے کوئی شخص خطیب ہن سکتا ہے اور نہ شاعر، ہو سکتا ہے کہ کوئی شخص کچھ محنت کر کے ذہانت اور قابلیت سے اکتاب کے ذریعے سے بھی اپنے آپ کو خطیب ہالے جیسا کہ مولانا شبلی۔ لیکن واقعہ یہ ہے کہ ابوالکلام جیسی خطابات اکتسابی نہیں ہو سکتی۔ میں اپنی تقریر کے متعلق یہ کہہ سکتا ہوں کہ اگر تیار ہو کر تقریر کروں تو شاید کہ ہی نہ سکوں۔ میں جو مر جستہ میرے دل میں آتا ہے وہ میں تقریر کر دیتا ہوں۔ لیکن میں بہت مختصر تقریر کرتا ہوں۔ لمبی تقریر نہ کسی کی سن سکتا ہوں اور نہ کر سکتا ہوں۔ مجھے یاد ہے طالب علمی کے زمانے میں، میں نے مدرسے کے ایک جلسے میں تقریر کی تھی اس جلسے میں مولانا محمد علی جوہر، مولانا سید سلیمان ندوی، اور مولانا عبدالرحمن نگرامی جیسے لوگ موجود تھے۔ میری تقریر سب لوگوں نے اتنی

پسند کی کہ مولانا فراہمی نے اپنے 'مجموعہ فراہمی' کا پورا سیٹ اپنے دستخطوں سے مزین کر کے مجھے بصلہ حسن تقریر انعام دیا۔ لیکن میں شاد و نادر ہی اور بڑی مشکل سے کسی جلے میں جاتا ہوں اور ہمیشہ کسی ضرورت ہی پر تقریر کی ہے۔ ایک مرتبہ کچھ لوگ مولانا فراہمی کے پاس آئے۔ انہوں نے میری تقریر کی بہت تعریف کی۔ مولانا سننے بھی رہے، مسکراتے بھی رہے، لیکن جب وہ لوگ انہوں نے تو مولانا نے مجھے مخاطب ہو کر فرمایا کہ زیادہ تقریر کرنے سے آدمی کا دل سیاہ ہو جاتا ہے۔ یہ واقعہ ہے کہ اس کے بعد میں تقریروں کے معاملے میں بہت محتاط ہو گیا میں نے سوچا کہ تقریر کا شوق ایسی چیز نہیں ہے کہ جس کے لیے میں اپنا دل ہی سیاہ کر لوں۔ چنانچہ شدید ضرورت کے تحت تقریریں کیں۔

سوال: مولانا، عام طور پر آپ کی تقریروں کے موضوعات کیا ہوتے تھے؟

جواب: میری تقریروں کا موضوع ہمیشہ مذہب رہا ہے ابتدائے زندگی میں جب خلافت اور کانگریس کی تحریکیں چلی رہی تھیں اور میں مدینہ اخبار سے والستہ تھا تو اس زمانے میں کچھ سیاسی تقریروں میں بھی کیس تھی۔ میں نے زیادہ تقریروں میں جماعتی اسلامی کے دور میں کی ہیں۔ اس وقت تو جماعت کا موضوع مذہب ہی ہوتا تھا۔ اب ہو سکتا ہے کہ کچھ اور عنان گیا ہو۔

سوال: آپ کے استاد گرامی مولانا فراہمی کی وفات کے بعد ان کی کتنی تصانیف مکمل حالت میں تھیں اور کتنی کتابیوں کے مسودات اور ہورے تھے؟

جواب: مولانا کی زندگی میں تو ان کی تفسیر کے کچھ اجزاء چھپے تھے۔ رسالہ "امغان فی اقسام القرآن" بھی شائع ہوا تھا۔ رسالہ "الرأی الاصح حنفی من هو الذیق" بھی شائع ہوا تھا۔ ان کے علاوہ ان کا ایک فارسی دیوان بھی چھپا تھا۔ باقی تمام کتابیں جو تقریباً دوسرے جن تھیں وہ سب کی سب مسودات کی شکل میں بکس میں بعد تھیں۔ ان میں سے ایک درجن کے قریب تو "دائرہ حمیدیہ" نے شائع کر دیں۔ لیکن کم و بیش اتنے ہی مسودات بھی تک موجود ہیں۔ ان مسودات کی نقول میرے پاس بھی ہیں۔ اور "دائرہ

حمدید یہ ” میں بھی ہیں۔ اب چونکہ مولانا فراہی پر ادارہ تحقیقات اسلامی نے بھی کام شروع کر دیا ہے اس لیے ان مسودات کو فتوؤ ائمیث ان کو بھی میسا کر دی گئی ہیں۔

سوال: مولانا فراہی کیسے شاعر تھے ان کا کچھ کلام آپ کو یاد ہے؟

جواب: میرے نزدیک مولانا فراہی بے نظیر شاعر تھے۔ لیکن میں ان کا شاگرد ہوں اس لیے ممکن ہے کہ دوسرے لوگ یہ بات نہ مانیں میرے ذوق کے مطابق تو مولانا بے نظیر شاعر تھے میری یادداشت اتنی زیادہ نہیں رہی۔ ان کے اشعار کچھ کچھ مجھے یاد ہیں:

در جہاں خواب گاہ نتوال کرد
خواب بر راہ و چاہ نتوال کرد
کار از بیر کار باید کرد
از پلی واہ واہ نتوال کرد
کز پلی واہ، واہ نادا نان
زندگانی تباہ نتوال کرد
جز بدرگاہ ایزو بیتا
پشت خود راہ دوتاہ نتوال کرد

اس طرح ان کا اردو کلام بھی اردو ادب کا شاہکار ہے عربی زبان کے تودہ بے نظیر شاعر تھے۔ طرابلس وغیرہ پر جو نظمیں انہوں نے لکھیں وہ اتنی در دانگیز اور موثر ہیں کہ کماجاتا ہے کہ شیخ سنوی نے جب وہ نظمیں سنیں تو وہ رو نے لگے۔

سوال: مولانا فراہی علامہ اقبال کے ہم عصر تھے کیا علامہ اقبال سے ان کا کوئی تعلق تھا؟

جواب: مولانا علامہ اقبال کے ہم عصر تھے ممکن ہے علی گڑھ کے زمانے میں کبھی دیکھا ہو لیکن میرے علم کی حد تک ان کا کوئی خاص تعلق نہیں رہا۔

سوال: مولانا فراہی کی عربی تصانیف میں سے متعدد تصانیف کو آپ نے اردو